

Haikoooo...

small cute poetry in Tamil Language

எங்கப்பா

Like 0

அப்பா...
தன் பசி பொறுத்து
என் பசி போக்கியவர்....
எனக்காக அவாமானப்பட்டும் அகத்தில் மறைத்தவர்

அப்பா...
ஒவ்வொரு ரூபாய்க்கும் என்ன மதிப்பு என
என் இதயத்தில் எழுதியவர்...

அப்பா..
முன்னே தவிர்த்து பின்னே என்
பெருமை பேசும்ஒரே உள்ளம்...

அப்பா...
நீங்கள் ஆசைப்பட்ட படி வாழ்ந்து விட முடியுமா
என்று தெரியவில்லை....

அப்பா....
நீங்கள் ஆசைப்பட்ட படி வாழ்கிறேனா என்று கூட
தெரியவில்லை - ஆனாலும்

அப்பா....

நீங்கள் பயந்தபடி மட்டும்
வாழ்ந்து விட கூடாதென...
இதயத்தில் ஒரு வெளிச்சம்...
அதைஏத்தி வச்சதும் நீங்கதான...

அப்பா...
தனியா கூப்பிட்டு வச்சி எதுவும்
சொல்லி குடுத்தாப்ல நெனவில்ல...
ஓம்ம பாத்தே நான் கத்துக்கிட்ட
விசயங்களுக்கும் அளவில்ல...
துரோகத்த கூட
சிரிச்சி கிட்டே கடந்து போக
உங்களால மட்டுந்தான் முடியும்... எஞ்சாமி....
துரொகிப் பயலுவோ...
நாடிவந்தாக்கா ...
ஓடிப்போயி உதவி சேய்ய...
அன்ப கொட்டி ஆதரிக்க..

அப்பா...
ஒன்னத்தவிர ஒருத்தராலயும்
ஆவாது ஊருக்குள்ள...

ஏமாளியின்னு கூட...
நேனச்சிருக்கேன் சில நேரம்...
தயவு சேஞ்சு மன்னிக்கோனும்...
எங்கப்பா இதயத்தால
இமயமுன்னு எனக்கு தெரியும்...

காய்ச்சு நிக்கும் தோப்பு மரம்...
கல்லால அடிபட்டும்...
யாரயும் நொந்ததில்ல....
கனி கொடுக்க மறந்ததில்ல..

எங்க அப்பாவும் அப்படித்தான்...
என்னால கூட அப்படி
வாழ முடியுமானு தெரியவில்ல....

கொறயில்லாத மனுசனில்ல...
கொற இல்லேன்னா அவன் மனுசனே இல்ல..
எப்படி இருந்தாலும் எங்கப்பா போல அழகனில்ல...

ஓம்ம
தமிழ் பேசித்தான...
மேடையில் ஜெயிச்சேன்....
படிக்கும் போதே... நான்...
ரேடியோ பொட்டியில் பேசுனேன்....

எப்பயாச்சும் நானு
யாருக்காச்சும் உதவி செஞ்சா...
அது சத்தியமா நானில்ல...
எங்கப்பா நீங்கதான்....
உங்க ரத்தம் தான அத உள்ளருந்து சொல்லுது...

தந்தையர் தினமுன்னு...
கொண்டாடும் போது....
ஏன்னை தெரியல எங்கம்மா ஒங்கள்...
நன்றி பொங்க நினக்கிறேன்...
எஞ்சாமி அப்பாவ....
தாங்கி நிக்கும் தேவதை..
நீங்கதான் எங்கம்மா....

அம்மா...
நீ அப்பாவ எப்பவும் போல பாத்துக்க....
அப்பா சிரிச்சாக்கா , பூத்து நிக்கும் எம்மனசு....

அம்மாவ புரிஞ்சி
அப்பாவும் நடந்துக்கனும்...
ஒங்கள் விட்டாக்கா - எனக்கு
ஓறவுன்னு யாரிருக்கா...?

கூடவே இருக்க
குடுத்து வக்கலன்னாலும்...
நெஞ்சுகூட்டுல எங்கப்பாவ...
நெறச்ச வச்சிருக்கேன்...

வயித்துல என்ன சொமக்கலன்னாலும்...
மனசுல என்ன சுமக்குற - சேவல்
சாமிதான் எங்கப்பா....

என் வயித்து சோத்துல
எம்பேர எழுதுனது ஈசனுன்னாலும்....
எம்பேருள்ள சோத்த

என் வயித்துல போட்டது...
நீங்கதான்... எங்கப்பா...

உங்கள் வாழ்த்த ...
எனக்கொரு
யோக்கியத இல்ல....
ஒங்க கால என் தலயால
தொட்டு சொல்லுரேன்...
அப்பாக்கள் தின வணக்கமுங்க...

எப்பவும் நானு..
திமிரா சொல்லுவேன்...
சுந்தரமூர்த்தி தங்கவேலு எங்கப்பா...
ஐ லவ் யூ அப்பா....

by
Rajasekaran Sundaramoorthy

PUBLISHED BY



Sundaramoorthy, Rajasekaran

நான் ஒரு குட்டிப் பறவை... எல்லைகளை என்றாவது ஒரு நாள் தாண்டிவிடுவோம் என்கிற துடிப்புடன் இன்னும் கொஞ்சம் உயிர்ப்புடன் ஒவ்வொரு நாளும் ! [View all posts by Sundaramoorthy, Rajasekaran →](#)

📅 July 26, 2018 👤 Sundaramoorthy, Rajasekaran 📁 Generic

Proudly powered by WordPress